

केंद्र पुरस्कृत “शक्ती सदन” योजनेंतर्गत
सन २०२५-२६ या वर्षामध्ये कार्यरत
स्वयंसेवी संस्थांचा निधी वितरीत
करणेबाबत ..

महाराष्ट्र शासन
महिला व बाल विकास विभाग
शासन निर्णय क्रमांक केंपुयो-२०२४/प्र.क्र.२१०/का-०३
नवीन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक: २९ डिसेंबर, २०२५.

- वाचा:-** १. महिला व बाल विकास विभाग, केंद्र शासन दि.२२.०७.२०२२ रोजीच्या मार्गदर्शक सुचना.
२. महिला व बाल विकास विभाग शासन निर्णय क्र. केंपुयो-२०२१/प्र.क्र.१२५/का-०३
दि.२९.०३.२०२३.
३. वित्त विभाग परिपत्रक क्र.संकीर्ण-२०२४/प्र.क्र.५१/कोषा.प्रशा-४ दि.३०.७.२०२५
४. महिला व बाल विकास विभाग, केंद्र शासन दि.१०.११.२०२५ रोजीचे पत्र.
५. महिला व बाल विकास विभाग, शासन निर्णय क्र. केंपुयो-२०२४/प्र.क्र.२१०/का-०३
दि.२०.११.२०२५
६. महिला व बाल विकास विभाग, केंद्र शासन दि.१५.१२.२०२५ रोजीचे पत्र.

प्रस्तावना :-

सन २०२२-२३ पासून केंद्र पुरस्कृत “शक्ती सदन” योजना अंगीकृत करण्यासाठी केंद्र शासनाकडून वाचा क्र.१ येथील मार्गदर्शक सुचना निर्गमित करण्यात आल्या आहेत. त्यानुसार, केंद्र पुरस्कृत “स्वाधार” व “उज्ज्वला” या योजना केंद्र पुरस्कृत “शक्ती सदन” योजनेमध्ये विलीन करण्यास व सन २०२२-२३ पासून राज्यात “शक्ती सदन” योजना राबविण्यास वाचा क्र. २ येथील शासन निर्णयान्वये मान्यता देण्यात आली आहे. सदर योजनेंतर्गत वितरीत करण्यात येणाऱ्या निधीकरीता केंद्र व राज्य हिस्सा ६०:४० या प्रमाणात निश्चित करण्यात आला आहे.

२. केंद्र शासन व राज्य शासन या दोन्ही स्तरावरील रोख व्यवस्थापनामध्ये (Cash Management) अधिक परिणामकारकता साध्य करण्यासाठी केंद्र पुरस्कृत योजनांचा निधी वितरीत करण्यासाठी SNA SPARSH ही पर्यायी निधी प्रवाही कार्यपद्धती लागू करण्याचा केंद्र शासनाने निर्णय घेतला आहे. केंद्र शासनाने वाचा क्र.४ येथील पत्रान्वये केंद्रपुरस्कृत “शक्ती सदन” योजनेंतर्गत सन २०२५-२६ या वर्षाकरीता वितरीत अनुदान केंद्र पुरस्कृत शक्तीसदन योजनेकार्यरत संस्थांना वाचा क्र.५ येथील शासन निर्णयान्वये वितरीत करण्यात आलेला आहे. आता केंद्र शासनाने केंद्रपुरस्कृत “शक्ती सदन” योजनेंतर्गत सन २०२५-२६ या वर्षाकरीता वाचा क्र.६ येथील पत्रान्वये शासनास उपलब्ध करून देण्यात आलेला आहे. सबब, केंद्र शासनाने शक्तीसदन योजनेअंतर्गत केंद्र हिस्सापोटी (६० टक्के) उपलब्ध करून दिलेल्या निधीच्या मर्यादेत तसेच त्यास समरूप राज्य हिस्सापोटीचा ४० टक्के निधी आयुक्त, महिला व बाल विकास यांना SNA SPARSH खात्यावर जमा

करून शक्तीसदन योजनेअंतर्गत कार्यरत संस्थांना सदर निधी वितरीत करण्याची बाब शासनाच्या विचाराधीन होती.

शासन निर्णय :-

केंद्र शासनाने केंद्रपुरस्कृत "शक्ती सदन" या योजनेंतर्गत सन २०२५-२६ वर्षाकरीता मागणी क्र. एक्स-०१, २२३५-सामाजिक सुरक्षा व कल्याण, ०२ समाजकल्याण, १०३, महिला कल्याण, (०२) स्वयंसेवी संस्थांना सहाय्य, (०२)(११) शक्ती सदन योजनेअंतर्गत स्वयंसेवी संस्थांना अनुदान (केंद्र हिस्सा ६०%) (२२३५ डी ४७१) या लेखाशिर्षाअंतर्गत ३१ सहाय्यक अनुदान वेतनेत्तर या बाबीखाली रु. ७५.०० लक्ष (अक्षरी रूपये पंचाहत्तर लक्ष फक्त) व (०२)(१२) शक्ती सदन योजनेअंतर्गत स्वयंसेवी संस्थांना अनुदान (राज्य हिस्सा ४०%) (२२३५ डी ४८२) या लेखाशिर्षाअंतर्गत ३१ सहाय्यक अनुदान वेतनेत्तर या बाबीखाली रु. ५०.०० लक्ष (अक्षरी पन्नास लक्ष फक्त) इतका मिळूण एकूण रु.१२५.०० लक्ष (अक्षरी रूपये एकशे पंचवीस लक्ष फक्त) इतका निधी आयुक्त, महिला व बाल विकास आयुक्तालय, पुणे यांच्या SNA SPARSH खात्यावर वितरीत करण्यात येत आहे. सदर निधी या शासन निर्णयासोबत जोडलेल्या **परिशिष्ट-अ** मध्ये नमूद केल्याप्रमाणे स्वयंसेवी संस्थांना वितरीत करण्यास या शासन निर्णयान्वये मान्यता प्रदान करण्यात येत आहे.

२. सदर निधी वितरणाकरिता आयुक्त, महिला व बालविकास आयुक्तालय, पुणे यांना नियंत्रक अधिकारी म्हणून घोषित करण्यात येत आहे. तसेच लेखाधिकारी, महिला व बाल विकास आयुक्तालय, पुणे यांना "आहरण व संवितरण अधिकारी" म्हणून घोषित करण्यात येत आहे.

३. सदर निधी आहरण व विनियोगाच्या अनुषंगाने केंद्र शासन व राज्यशासनाने वेळोवेळी दिलेल्या सूचना, वित्त विभागाचे निर्देश यांचे अनुपालन होईल याची दक्षता नियंत्रक अधिकारी व आहरण यांची राहिल.

४. सदर शासन निर्णय वित्त विभागाच्या वाचा क्र.३ येथील शासन परिपत्रकान्वये दिलेल्या सुचनांनुसार निर्गमित करण्यात येत आहे.

५. शक्तीसदन योजनेअंतर्गतचा निधी SNA SPARSH प्रणालीद्वारे RBI च्या E-Kuber मार्फत वितरीत करावयाचा असल्याने सदरचे अनुदान बिनशर्त आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक २०२५१२२९१३१५०२८२३० असा आहे. हा शासन निर्णय डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. निलेश ज. पाटील)

कक्ष अधिकारी, महाराष्ट्र शासन

प्रति,

१) मा. राज्यपाल यांचे सचिव, राजभवन, मुंबई,

- २) मा. मुख्यमंत्री यांचे अपर मुख्य सचिव, मंत्रालय, मुंबई,
- ३) मा. उपमुख्यमंत्री यांचे प्रधान सचिव, मंत्रालय, मुंबई,
- ४) मा. अध्यक्ष/उपाध्यक्ष / सदस्य, विधानसभा/ विधानपरिषद, विधानमंडळ, मुंबई,
- ५) मा. मंत्री/ राज्यमंत्री, महिला व बाल विकास यांची खाजगी सचिव, मंत्रालय, मुंबई,
- ६) मा. विरोधी पक्षनेता, विधानसभा/ विधानपरिषद, महाराष्ट्र राज्य, मुंबई,
- ७) आयुक्त, महिला व बाल विकास आयुक्तालय, पुणे,
- ८) आयुक्त, एकात्मिक बाल विकास सेवा योजना, नवी मुंबई,
- ९) सर्व उपसचिव, सर्व अवर सचिव, महिला व बाल विकास विभाग, मंत्रालय, मुंबई
- १०) उपआयुक्त, महिला व बाल विकास, पुणे,
- ११) सर्व विभागीय उपआयुक्त, महिला व बाल विकास,
- १२) कक्ष अधिकारी (अर्थसंकल्प), महिला व बाल विकास विभाग, मंत्रालय, मुंबई यांना सदर निधी बी.डी.एस. प्रणालीवर वितरीत करण्याच्या विनंतीसह अग्रेषित.
- १३) सर्व जिल्हा महिला व बाल विकास अधिकारी, महिला व बाल विकास,
- १४) महालेखापाल, महाराष्ट्र ½ (लेखा व अनुज्ञेय) मुंबई/नागपूर,
- १५) महालेखापाल, महाराष्ट्र ½ (लेखा परिक्षा), मुंबई/नागपूर,
- १६) अधिदान व लेखा अधिकारी, मुंबई,
- १७) निवासी लेखा परीक्षा अधिकारी, मुंबई,
- १८) निवडनस्ती, महिला व बाल विकास विभाग (कार्यासन -०३).

महिला व बाल विकास विभाग, शासन निर्णय क्रमांक केंपुयो-२०२४/प्र.क्र.२१०/का-०३

दि.२९.१२.२०२५ सोबतचे परिशिष्ट-अ

अ. क्र.	संस्थेचे नाव	केंद्र हिस्सा (६० टक्के)	राज्य हिस्सा (४० टक्के)	वितरीत करावयाचा निधी(रूपये)
१	मागास जनसेवा समिती, लातूर	१५,००,०००	१०,००,०००	२५,००,०००
२	श्री.साईसेवाभावी संस्था शक्तीसदन, तुळजापुर, उस्मनाबाद	१५,००,०००	१०,००,०००	२५,००,०००
३	स्वर्गीय मधुकरराव अवघाते प्रतिष्ठान, मुर्तिजापुर, जि. अकोला	१५,००,०००	१०,००,०००	२५,००,०००
४	श्री. साई सेवाभावी संस्था, औरंगाबाद (छत्रपती संभाजीनगर).	१५,००,०००	१०,००,०००	२५,००,०००
५	समता संजिवनी बहुउद्देशिय शिक्षण प्रसारक मंडळ लातूर संचलित जि. अकोला	१५,००,०००	१०,००,०००	२५,००,०००
एकूण		७५,००,०००/-	५०,००,०००/-	१,२५,००,०००/-

(डॉ. निलेश ज. पाटील)

कक्ष अधिकारी, महाराष्ट्र शासन